



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1542/11 - 2008 මාර්තු 25 වැනි අගභරුවාදා - 2008.03.25

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

ආණ්ඩුවේ නිවේදන

2006 අංක 28 දරන ජාතික රක්ෂණ භාර අරමුදල් පනත

2 වන වගන්තියේ (එ) වන ඡේදය යටතේ නියමය

ආණ්ඩුක්‍රම ව්‍යවස්ථාවේ 44(2) වන ව්‍යවස්ථාව සමඟ කියවිය යුතු 2006 අංක 28 දරන ජාතික රක්ෂණ භාර අරමුදල් පනතේ 2 වන වගන්තියේ (එ) වන ඡේදයෙන් මා වෙත පැවරී ඇති බලතල ප්‍රකාර ශ්‍රී ලංකා ප්‍රජාතාන්ත්‍රික සමාජවාදී ජනරජයේ ජනාධිපති මහින්ද රාජපක්ෂ වන මම, මේ නියමය මගින්, වැඩිවර්ජන, කැරලි ගැසීම්, ජන කැළඹීම් හා ත්‍රස්තවාදී අවස්ථාවල වින්දිතයන් ඉහත සඳහන් වගන්තියේ විධිවිධාන බලපාන්නා වූ පුද්ගලයන් කණ්ඩායමක් ලෙසට හඳුනා ගනිමි.

මහින්ද රාජපක්ෂ,
ජනාධිපති.

2008 මාර්තු මස 18 වැනි දින,
කොළඹ දී ය.

04-202/1

එල්.ඩී.ඕ. 2/2007.

2006 අංක 28 දරන ජාතික රක්ෂණ භාර අරමුදල් පනත

ආණ්ඩුක්‍රම ව්‍යවස්ථාවේ 44(2) වන ව්‍යවස්ථාව සමඟ කියවිය යුතු 28 වන වගන්තියේ (2) වන උප වගන්තියේ (ඇ) ඡේදය යටතේ ජනාධිපතිවරයා විසින් සාදනු ලබන නියෝග.

මහින්ද රාජපක්ෂ,
ජනාධිපති.

2008 මාර්තු මස 18 වැනි දින,
කොළඹ දී ය.

නියෝග

1. මේ නියෝග 2008 අංක 1 දරන ජාතික රක්ෂණ භාර අරමුදල් (රක්ෂණ) නියෝග ලෙස හඳුන්වනු ලැබේ.

2. වැඩ වර්ජන, කැරලි ගැසීම්, ජන කැළඹීම් හා ත්‍රස්තවාදී අවස්ථා සම්බන්ධයෙන් රක්ෂණ වාරික වශයෙන් ලබන්නා වූ මුදල්, රක්ෂණ කර්මාන්තයේ යුක්ති සහගත අවශ්‍යතාවයන් සපුරාලීම සඳහා, පාවිච්චි කිරීම සඳහා ද, ජාතික ආර්ථිකය සවිමත් කිරීම ද සඳහා භාවිත කිරීමද සහතික කිරීමේ අරමුණු ඇතිව ඉහත දක්වා ඇති කාරණා සම්බන්ධයෙන් රක්ෂණ සමාගම් විසින් නිකුත් කරනු ලබන සියළු රක්ෂණ ආවරණ ජාතික රක්ෂණ භාර අරමුදලින් ලබාගත යුතු අතර, එකී රක්ෂණ ආවරණ -

(අ) භූගෝලීය සීමා ව්‍යාප්ත කිරීම සඳහා සලස්වනු ලබන්නා වූද, ඇත්තාවූ ද සෑම වර්ගයකම සාමාන්‍ය රක්ෂණ අවදානම් ඇතුළුව ශ්‍රී ලංකා ප්‍රජාතාන්ත්‍රික සමාජවාදී ජනරජයේ භූගෝලීය සීමා තුළ සිදුවන, රක්ෂණ ඔප්පුවේ නිර්වචනය කරනු ලැබ ඇති පරිදි වූ, වැඩවර්ජන, කැරලි ගැසීම්, ජන කැළඹීම් සහ ත්‍රස්තවාදී අවස්ථා හේතුවෙන් දේපළවලට සිදුවන පාඩු හෝ හානිවලට එරෙහිව හෝ පුද්ගලික හානිවලට එරෙහිව හෝ ආරක්ෂණ සැපයීමට හැකි අයුරින්;

(ආ) රක්ෂිතයා විසින් රක්ෂණකරු සැහීමට පත්වන අයුරින් ඔප්පුවේ නියමයන් ඉටුකොට ඇති විටක -

(i) 1958 ගිනිකරක්ෂකයන්ගේ කමිටු තහවුරු ප්‍රකාශයේ (FOC) හෝ මණ්ඩලය අනුමත කරනු ලබන පරිදි වූ වෙනත් අදාළ තහවුරු ප්‍රකාශවල අඩංගු උපදෙස් මත පදනම් වූ සම්මත වැඩවර්ජන, කැරලි ගැසීම්, ජන කැළඹීම් සහ ත්‍රස්තවාදී "අවස්ථා" තහවුරු ප්‍රකාශයකින් ආවරණය වූ අවදානම් හේතුවෙන් උද්ගත වූ ;

(ii) මණ්ඩලය අනුමත කරන ලද පරිදි වූ ත්‍රස්තවාදය හෝ විප්ලවවලට අදාළ සම්මත තහවුරු ප්‍රකාශයකින් ආවරණය වූ අවදානම් හේතුවෙන් උද්ගත වූ ;

හිමිකම්පෑම් ගෙවීමට හැකිවන අයුරින් ; සහ

(ඇ) අරමුදල් ආරක්ෂණ හා මුදල් සංසරණ අවශ්‍යතාවන් ද සමග තුල්‍ය වෙමින් හැකි උපරිම ලාභය ලැබීම සඳහා මුදල්, දුරදර්ශීය යම් රාජ්‍ය බැංකුවක, භාණ්ඩාගාර බිල්පත්වල, බැඳුම්කර හෝ රජයේ වෙනත් යම් සුරක්ෂිත වල ආයෝජනය කිරීමට හැකිවන අයුරින් සැකසිය යුතු ය.

3. (1) පනතේ 18 වන වගන්තියේ (1) වන උපවගන්තියේ (ඇ) ඡේදය ප්‍රකාර අරමුදලට බැර කරනු ලබන සියලු මුදල් ජාතික රක්ෂණ භාර අරමුදල විසින් යම් රාජ්‍ය බැංකුවක් සමග පවත්වාගෙන යනු ලබන විශේෂ ගිණුමකට මාරු කළ යුතු ය. මේ නියෝග ප්‍රකාර, වැඩවර්ජන, කැරලි ගැසීම්, ජන කැළඹීම් සහ ත්‍රස්තවාදී අවස්ථා සම්බන්ධයෙන් රක්ෂණ ඔප්පු නිකුත් කිරීම මගින් වාරික වශයෙන් ලබාගන්නා මුදල්, අදාළ රක්ෂණ ඔප්පුව, ආවරණ වර්ගය, රක්ෂිත මුදල සහ එක් එක් ඔප්පුවේ ආවරණ කාල පරිච්ඡේදය යන විස්තර සපයමින් එකී රක්ෂණ වාරික ගෙවීමෙන් දින හතළිස් පහක කාලයක් ඇතුළත, රාජ්‍ය බැංකුවක් විසින් පවත්වාගෙන යනු ලබන ගිණුමට බැර කළ යුතු ය.

(2) 2 වන නියෝගයේ (අ) ඡේදයේ නිශ්චිතව සඳහන් වූ ද, අරමුදලින් ආවරණය වූ ද සියලු අවදානම්, අරමුදල් නිරාවරණය වීම අවම කිරීමේ අදහසින් සකසුරුවම් මට්ටමකට ප්‍රතිරක්ෂණය කළ යුතු ය.

04. විශේෂ ගිණුමේ තිබෙන මුදල් පහත දැක්වෙන ගෙවීම් කිරීම සඳහා භාවිත කළ යුතු ය.

(අ) යම් රක්ෂිතයකු විසින් කරන ලද හිමිකම්පෑමක් සම්බන්ධයෙන් වූ තත්‍ය ගෙවීම් ;

(ආ) ප්‍රතිරක්ෂණ වාරික ;

(ඇ) අරමුදල පරිපාලනය කිරීම සම්බන්ධයෙන් මණ්ඩලය විසින් නිශ්චය කරනු ලබන පරිදි ජාතික රක්ෂණ භාර අරමුදලට ගෙවිය යුතු පරිපාලන හා ලේඛක කටයුතු පිළිබඳ වියදම් ;

(ඈ) මණ්ඩලය විසින් නිශ්චය කරනු ලබන පරිදි වූ අනිකුත් කළමනාකරණ සහ පරිපාලන වියදම් ;

(ඉ) නෛතික කටයුතු පිළිබඳ වියදම් ; සහ

(ඊ) ප්‍රාග්ධන වියදම්.

5. (1) (3) වන නියෝගයේ නිශ්චිතව සඳහන් විශේෂ ගිණුමේ ඇති මුදල් පරිපාලනය සහ කළමනාකරණය කිරීම සම්බන්ධයෙන් ජාතික රක්ෂණ භාර අරමුදල විසින් කලින් කල නියමු උපදෙස් නිකුත් කළ යුතු ය.

(2) මේ පනතේ විධිවිධානවලට අනුකූලව විධිමත් වාර්තා හා ගිණුම්පොත් පවත්වාගැනීමට ද මණ්ඩලයට, විගණකවරුන්ට සහ අනිකුත් අදාළ ආයතනවලට වාරවාර්තා සහ වාර්ෂික ගිණුම් ප්‍රකාශ ඉදිරිපත් කිරීමට ද ජාතික රක්ෂණ භාර අරමුදල සැලැස්විය යුතු ය.

6. සෑම රක්ෂිතයකු විසින් ම, අරමුදල මගින් ආවරණය වනු ලබන එක් එක් කාණ්ඩයේ / වර්ගයේ රක්ෂණ සම්බන්ධයෙන් පහත දැක්වෙන ප්‍රකාශ අරමුදලට ඉදිරිපත් කළ යුතු ය. ;

(අ) එක් එක් මාසය තුළ ක්‍රියාත්මක කරන ලද හිමිකම්පෑම් ගෙවීම්වල මුළු සංඛ්‍යාව පෙන්නුම් කරන සවිස්තරාත්මක ප්‍රකාශයක් ;

(ආ) ගෙවා නොමැතිව හිඟව තිබෙන මුළු හිමිකම්පෑම් සංඛ්‍යාවද, සෑම මසක් අවසානයේදී හා සෑම වර්ෂයක් අවසානයේ දී එසේ ගෙවීමට හිඟව තිබෙන ප්‍රමාණ ද වෙන් වෙන් වශයෙන් දක්වන වෙනම ප්‍රකාශයක් ;

(ඇ) මේ නියෝගයේ (ආ) ඡේදයේ සඳහන් කොට ඇති ප්‍රකාශයට අමතරව, නොගෙවා හිඟව පවතින ප්‍රමාණය රු. 500,000/ ඉක්මවන අවස්ථාවක, නොගෙවා හිඟව තිබෙන සියලු තනි පුද්ගල පාඩුවල විස්තර දක්වන වැඩිමනත් ප්‍රකාශයක් හෝ ජාතික රක්ෂණ භාර අරමුදල නිශ්චය කරනු ලබන පරිදි එක් එක් වර්ෂයක් අවසානයේ යම් එක් හිමිකම්පෑමක් මත වෙනම ප්‍රකාශයක් ;

(ඈ) මණ්ඩලය විසින් කලින් කල නියම කරනු ලබන පරිදි යම් වෙනත් තොරතුරු.

7. මේ නියෝගවල කාර්ය සඳහා පද සම්බන්ධයෙන් යම් වෙනත් අර්ථයක් අවශ්‍ය වන්නේ නම් මිස

“පනත” යන්නෙන්, 2006 අංක 28 දරන ජාතික රක්ෂණ භාර අරමුදල් පනත අදහස් වේ.

“මණ්ඩලය” යන්නෙන්, 2006 අංක 28 දරන ජාතික රක්ෂණ භාර අරමුදල් පනතේ 4 වන වගන්තිය යටතේ ස්ථාපිත ජාතික රක්ෂණ භාර අරමුදල් මණ්ඩලය අදහස් වේ.